

DEĊIŻJONI TAL-KUNSILL 2012/391/PESK

tas-16 ta' Lulju 2012

li temenda d-Deciżjoni 2010/279/PESK dwar il-Missjoni tal-Pulizija tal-Unjoni Ewropea fl-Afganistan
(EUPOL AFGHANISTAN)

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28, l-Artikolu 42(4) u l-Artikolu 43(2) tiegħu,

Wara li kkunsidra l-proposta mir-Rappreżentant Gholi tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-18 ta' Mejju 2010, il-Kunsill adotta d-Deciżjoni 2010/279/PESK ⁽¹⁾ li estendiet l-EUPOL AFGHANISTAN sal-31 ta' Mejju 2013.
- (2) L-ammont attwali ta' referenza finanzjarja jkopri l-perijodu sal-31 ta' Lulju 2012.
- (3) Id-Deciżjoni 2010/279/PESK għandha għalhekk tiġi emendata biex tinkludi l-ammont ta' referenza finanzjarja għall-perijodu mill-1 ta' Awwissu 2012 sal-31 ta' Mejju 2013,

ADOTTA DIN ID-DEĊIŻJONI:

Artikolu 1

L-Artikolu 13 tad-Deciżjoni 2010/279/PESK huwa sostitwit b'dan li ġej:

*"Artikolu 13***Arranġamenti finanzjarji**

1. L-ammont ta' referenza finanzjarja maħsub biex ikopri n-nefqa relatata mal-EUPOL AFGHANISTAN sal-31 ta' Lulju 2011 għandu jkun ta' EUR 54 600 000.

L-ammont ta' referenza finanzjarja maħsub biex ikopri n-nefqa relatata mal-EUPOL AFGHANISTAN għall-perijodu mill-1 ta' Awwissu 2011 sal-31 ta' Lulju 2012 għandu jkun ta' EUR 60 500 000.

L-ammont ta' referenza finanzjarja maħsub biex ikopri n-nefqa relatata mal-EUPOL AFGHANISTAN għall-perijodu mill-1 ta' Awwissu 2012 sat-31 ta' Mejju 2013 għandu jkun EUR 56 870 000.

2. In-nefqa kollha għandha tiġi amministrata konformement mar-regoli u l-proċeduri applikabbli għall-baġit ġenerali tal-Unjoni Ewropea.

3. Il-Kap tal-Missjoni għandu jirrapporta b'mod shih lill-Kummissjoni, u jkun isorveljat minnha, dwar l-attivitajiet imwettqa fil-qafas tal-kuntratt tiegħu.

4. Għandu jkun permess għaċ-ċittadini ta' Stati terzi li jressqu offerti għal kuntratti. Soġġett għall-approvazzjoni tal-Kummissjoni, il-Kap tal-Missjoni jista' jikkonkludi arranġamenti tekniċi mal-pajjiżi mexxejja tal-Kmand Reġjonali/PRT u mal-atturi internazzjonali skjerati fl-Afganistan fir-rigward tal-forniment ta' tagħmir, servizzi u postijiet lill-Missjoni, partikolarment fejn ikun mehtieg minhabba kondizzjonijiet ta' sigurtà.

5. L-arranġamenti finanzjarji għandhom jirrispettaw il-htigijiet operattivi tal-EUPOL AFGHANISTAN, inkluża l-kompatibbiltà tat-tagħmir u l-interoperabbiltà tal-iskwadri tagħha, u għandhom jiehdu kont tal-iskjerament tal-persunal fil-Kmandi Reġjonali u l-PRTs."

Artikolu 2

Din id-Deciżjoni għandha tidhol fis-sehh fid-data tal-adozzjoni tagħha.

Magħmul fi Brussell, is-16 ta' Lulju 2012.

*Għall-Kunsill**Il-President*

S. ALETRARIS

(¹) ĠU L 123, 19.5.2010, p. 4.